



Дасканалае

Майстэрства гарматнага, фэерверкавага

i

палявой зброі рамяства:

Раней

на лацінскай мове апісанае і з

стараннасцю сабранае

КАЗІМІРАМ СІМЕНОВІЧАМ

Карал. Моцы і Кароны Польскай генералам-

Лейтэнантам артылерыі.

Цяпер

Перакладзенае на высока-нямецкую мову:

Фамой **Леанхардам Бэрэнам** / Лейпцыгскім

З дапамогай прыгожых гравюр і цэлай

Новай часткай дапоўненае

Праз

Даніэля Эльрыха / Капітана артылерыі ў Франкфурце на Майне.



Франкфурт на Майне

У выдавецтве Яна Давыда Цунэrsa

---

Надрукавана Генрыхам Фрызэнам у 1676 годзе





Сапраўдна высакародным, патрабавальным, шляхетным,  
надзейным, высокаадукаваным, прадбачлівым, высока і  
сапраўдна мудрым панам, імперскаму старасьце,  
бургамістрам, судзям і радзе шаноўнага, вольнага  
імперскага, абранага і гандлёвага горада  
Франкфурта на Майне, маім шчырым  
высокашаноўным і адукаваным  
панам.

Сапраўдна высакародныя, патрабавальныя, шляхетныя, надзейныя,  
высокаадукаваныя, прадбачлівыя, высока і сапраўдна мудрыя, асабліва  
выдатна добразычлівыя, высокаадукаваныя і ўладныя паны,

**К**алі абмеркаваць у верных думках, што на сёняшні дзень ажыццяўляецца і  
робіцца ў Сьвеце празь цудоўнае гарматнае, фэерверкавае і палявой зброі  
майстэрства, якое яшчэ звычайна называюць французскім словам  
*ARTILLERIE*, то можна знайсці такія рэчы, што адначасова здзіўляюць і  
прыводзяць у жах. Са здзіўленьнем чуе чалавек падобны гому ды настолькі хуткі і  
праўныходны выбух і гук агнядышных гармат і картаўнаў, і бачыць з дрыготай і жахам  
*Effect* і наступствы іх падчас вайны пры аблозе гарадоў і крэпасцей; бо няма ніякага  
муру/вежы, ніякага больверку, якім бы моцным і цвёрдым ён не быў, які не быў бы  
закіданы імі цераз дамы і разбураны, ніякіх праходаў ці брам, нават абароненых жалезам,  
замкамі і заваламі, што не былі б у імгненне ўзарваныя і адчыненыя з дапамогай  
петардаў, ды, так бы мовіць, у сьвеце няма амаль нічога настолькі вечнага і  
добраўмацаванага, што не было б зьнішчана і зроўняна з зямлёй пасродкам прыладаў  
гэтага майстэрства. Аднак таксама як узгаданае гарматнае і фэерверкавае майстэрства ў  
такіх сур'ёзных справах як бітвы і аблогі са страхам і жахам паказвае сваё жудаснае  
дзеянне; так паказвае яно сябе зусім наадварот надзвычай прыгожа і прыемна падчас  
наступаючых мірных часоў, каралеўскіх і вялікакняскіх вясельляў, хрышчэнняў дзяцей, і  
іншых высокашаноўных святаў радасьці, калі яно праз свае гуляючыя фэерверкі, высока  
ўзлятаючыя ракеты, вясёлыя шуціхі, сыпаючыя агнём шары і тысячы іншых вытанчана  
майстэрскіх вынаходак хутчэй прыносіць сваім глядачам вялікае зачараванне і радасьць,  
і яно пагэтану можа справядліва называцца разумнай крыніцай шматлікіх цудоўных і  
амаль пераўзыходзячых чалавечае разуменьне рэчаў, і адначасова абагульненнем усіх  
майстэрстваў і мэханічных навук. Як раз пра гэтыя машыны і рэчы, прыдуманых як дзеля  
сур'ёзных спраў, так і дзеля забавы, распавядае гэтая кніга, першая частка якой была  
падрабязна апісаная на лацінскай мове панам *Casimiro Seminowicz*ам, раней Каралеўскай  
Моцы і Кароны Польскай гэнэрал-лейтэнантам артылерыі. Гэтую першую частку пераклаў  
тут цяпер на нашу высока-нямецкую мову выдавец пан Ян Давыд Цунэр, грамадзянін і  
гандляр кнігамі, і таму што другая частка не з'явілася на дзённае свята праз заўчасную

сьмерць пазначанага пана *Seminowicza*, то ўзгаданы пан выдавец папрасіў мяне, нявартага, каб я пажадаў узяць на сябе клопат і дадаць гэтаму твору другую частку. Аднак я з задавальненнем прызнаю, што я недастаткова дасьведчаны і блізкі да падобнага мерапрыемства, бо мне добра вядома, якія асаблівыя навукі і вопыт патрабуюцца на гэта; аднак любоў да агульнай карысьці і мой невялікі *Talent*, які я з Божай дапамогай праз старанную ўважлівасьць і пастаянныя практыкаваньні час ад часу сабраў дзеля таго, каб быць карысным на гэта, незважаючы на тое, што майстар Разумнік са сваімі насмешкамі паспрабуе тут запырэчыць, падбадзёрылі мяне ўзяць прыклад і ўсё тое, што Я праз доўгі вопыт запамніў і ў разнастайных выпадках уласна ўжываў, апісаць дрэнна і проста, без усялякай грацыёзнасьці ладу пісьма ці мовы (якіх у мяне, салдата, ні шукаць, ні знайсці), і выдаць праз публічны друк.

Паколькі, аднак, мне была патрэбная моцная апека, каб абараніць сябе супраць гэтых зайздросных і непазбежных крытыкаў (якіх я аднак з радасьцю ўхвалю, калі яны захочуць ці змогуць напісаць нешта лепшае і вернае наконт гэтай тэмы, і ад якіх я тады з задавальненнем жадаю вучыцца), то я адважыўся шукаць такога заступніцтва ў Высакародных Сапраўды Шляхетных Патрабавальных і Велічных і апырэдзіць гэты творчык іх сусьветнаведомымі імёнамі, як гэтага таксама патрабуе мой належны абавязак, выказаць і праявіць мой удзячны характар да іх за незаслужана аказаную мне міласць, што Яны прынялі мяне на Сваю службу.

Таму гэтым накіроўваецца Высакародным Сапраўды Шляхетным Патрабавальным і Велічным мая вернападданая просьба, каб Яны пажадалі добразычліва зрабіць ласку, адзначыць сваёй міласцю гэтае, хаця й дзёрзкае, але ўсё ж такі добранамеранае прадпрыемства, прыхільна прыняць невялічкі падарунак выкліканы належным і абавязаным характарам, і застацца ва ўстойлівай міласці маімі высокімі патронамі і заступнікамі. Дзеля чаго наступным Я выкажу і абвешчу найлепшым чынам у найглыбокай покоры маё пажаданьне ад Бога ўсялякага ўласнажадаемага блаславёнага росквіту ім самім і ўсёй гэтай шаноўнай Рэспубліке.

Выс. Сапр. Шлях. Патр. і Велічн.

Пакорліва паслухмяны служыцель

Даніэль Эльрых / Капітан артылерыі.

Франкфурт на Майне /  
13-га Сакавіка, 1676



## Да чытача.

**Т**ут ты, дарагі чытач, маеш майстэрства, какое ніколі не было вядомае ані тым старажытным рымлянам, што калісь панавалі над усімі народамі і былі вядомыя па ўсяму сьвету праз вынаходку ваеннага майстэрства і ўжываньне зброі, ані тым грэкам, якія былі добра вядомыя праз свае праўзыходныя ўменьні, і таму лёгка мелі перавагу перад іншымі народамі свайго часу. Я не хачу закарнаць больш старажытны, залаты, час, які нічога ня ведаў не толькі пра зброю і войны, але нават пра злосьць і заганы, пра што і напісаў паэт:

Nondum præcipites cingebant, &c.<sup>1</sup>

За гэтым часам прыйшоў горшы, у які, калі штодня павялічваліся прагнасьць і славалюбства, і калі злосьць пасварылася з сумленнасьцю і нявіннай прастатой, вырасьлі сварка і разлад. Затым прыйшла непрыемная вайна, як жудасная і шкодная ўсяму чалавечаму роду *bestie*. Тады людзі схапіліся за зброю: аднак яна была яшчэ зусім дрэнная, ці такая, якую не ўменьне ці разуменьне, але сама натура дала ў рукі дзеля самааховы, ці каб *offendіраваць*<sup>2</sup> зь яе дапамогай іншых. Такім чынам пачатак вайны быў пакладзены ікламі, кулакамі і нагамі і іншымі часткамі цела: аднак хутка гнэўны Ваяр *Mars*, калі цэлы ўжо разагрэліся, прывабіў схапіцца за больш моцную і больш зручную дзеля зьнішчэньня ворагаў зброю. Тады ў адначасьсе можна было пабачыць, як некаторыя з вялікім стараньнем вырывалі з зямлі дрэвы з каранямі, іншыя адламывалі вялікія галіны, і нападалі на ворага з кіямі ды доўбнямі, а некаторыя згіналі ў лук меншыя галіны, што толькі дазвалялі сябе згінаць, і зьвязвалі канцы ліпай, і без вялікага майстэрства стралялі невядома куды стрэламі ці заостранымі палкамі, іншыя кідалі камяні рукамі паблізу, ці з пасу ў далячыню. Адтуль бяруць сваё паходжаньне лукі, стрэлы і прашчы. Тыя, хто аднак сьцярог сябе ад сьмерці і ранаў, зубамі ці пазногцямі зьдзіралі кару з дрэў і пакрывалі ёю свае голавы і целы. Зь іх бяруць сваё паходжаньне шаломы і кірасы. Паколькі аднак усялякая злосьць зьяўляецца яшчэ і разважлівай, то таксама і ваенныя вынаходкі праз перакручаны розум злых людзей памнажаліся штодня да агульнага няшчасьця: бо праз некалькі год зброю пачалі здабываць з нетраў зямлі, дзе былі знойдзены жалезаносныя жылы: распачалася кавальскае майстэрства, паўсюль выдумалі збройныя майстэрні, і пачалі каваць мячы, дзіды і наканечнікі для стрэлаў, булавы, жалезныя крылы, панцары, шаломы, шчыты і іншае падобнае ўзбраеньне. Таксама пагэтаму тыя, хто вынайшаў падобныя даспехі і навучыўся праз частыя практыкаваньні адшліфоўваць іх выкарыстаньне, наводзілі жах на іншых няўмелых: але прырода навучыла баязьлівых абараняць сябе з дапамогай больверкаў і замкаў, а больш моцных станавіцца насуперак навалам і нападам. Адтуль пайшлі першыя пачаткі і *Instuction* майстэрства ваеннай будоўлі. Тым не менш бедныя людзі былі за мурамі і больверкамі яшчэ недастаткова ў бяспецы. Бо шалёныя, абуджаемыя вайной і прагай валодаць усім, і накіраваныя ні на

<sup>1</sup> “Мэтамарфозы” Авідія, Кніга I, Фабула III, 9 радок: “Не атачалі яшчэ стромныя [ірвы гарады]”

<sup>2</sup> Біць

што акрамя гвалту, таксама вынайшлі прыдатную дзеля зусім простага знічшэння падобных нораў зброю і *Machinas*.

Таму што яны адразу пабеглі ў лясы, нахапалі адтуль вялізных дрэў, зрабіўшы зь іх прылады для штурму, якія найбольш моцныя маладыя хлопцы трымаючы рукамі і плячыма выкарыстоўвалі, каб шматлікімі ўдарамі разбіць і штурмаваць зачыненыя мury: праз падабенства іх назвалі *Arietes* ці баранамі; некаторыя, што былі больш вынаходлівыя, рабілі сабе лесьвіцы, іншыя – яшчэ розныя прылады, каб мець магчымасць здалёк наносіць пашкоджаньне ворагам і кідаць у іх вялікія камяні і стрэлы. Тады сьвет упершыню пабачыў лесьвіцы і ваенныя прылады *Sambucas*, *Balistas*, *Catapultas*, *Scorpiones*, і іншыя, бо я тут не магу пералічыць іх усе.

Таксама знайшліся некаторыя, што зрабілі, так добра, як змаглі ў тыя няўмелыя і непісьменныя часы, вогненыя гарматы і марціры, і кідалі іх у ворага, і падобныя прылады тады называліся *faces*, *malleoli*, *Phalaticæ*, што значыць факелы, вогненныя стрэлы, штурмавыя стрэлы і іншыя: якія разам былі прадвесьнікамі нашай *Pyrotechnie*. Аднак, вяртаючыся да маёй першай мэты, то калі б я хацеў дасьледваць імёны ўсіх, хто вынайшаў падобныя тэхнічныя *Machinas* і зброю, то я б сапраўды дарэмна працаваў, бо усё ж са старажытных кніг немагчыма даведацца нічога дакладнага, і таму таксама не належыць прыводзіць гэта тут.

Аднак я хачу коратка і абагульнена паведаміць крыху пра гэта: так адпаведна мяркуе *Eusebius*<sup>3</sup>, і за якім ідзе *Justus Lipsius*<sup>4</sup>, што як Боскае служэньне, паліцыя і ўсе іншыя ўменьні, такім чынам таксама і гэтае перацякло з паўднёвых краін у астатнія часткі сьвету і там распаўсюдзілася, і што Маісей быў майстрам шматлікіх відаў зброі, аб чым можна дастаткова даведацца з *Ezechiele*<sup>5</sup> і іншых месцаў Сьв. Пісаньня. Тым не менш ёсьць шмат тых, хто прыпісвае гэта рымлянам і грэкам; аднак няма ніякіх дакладных зьвестак, які народ першым вынайшоў зброю, ці рымляні навучыліся гэтаму ад грэкаў, ці самі па сабе, *Atheneus*<sup>6</sup> лічыць, што рымляне павінны былі навучыцца ад тых грэкаў, аднак маюцца таксама не малаважныя абгрунтаваньні таму, што яны зрабілі гэта самі па сабе, аб чым я буду *tract*іраваць<sup>7</sup> падрабязней у іншым месцы.

Але калі сьледаваць агульнаму меркаваньню гісторыкаў, можна дакладна сказаць, што і рымляне, і грэкі прасунуліся настолькі далёка ў ваенных *Invention*ах<sup>8</sup>, што яны нават верылі, што іх нашчадкаў ужо немагчыма будзе вынайсьці ці дадаць нешта новае. Таму таксама *Aristoteles* называе *Machinas* і зброю свайго часу выдатнымі і дасканалымі. Аднак усё ж такі неспасьцігальная прырода трымала да апошняга часу схаванай ад старага і знікаючага Сьвету крыніцу і пачатак усіх навук і цудоўных вынаходак, лютую і жудасную *Invention* нашага майстэрства, пра якое я вырайшыў *tract*іраваць у гэтым творы. Ня трэба пытацца, чаму так здарылася, бо нават цяпер яшчэ схаваныя шматлікія майстэрствы, якія пазьней павінны быць знойдзеныя, і менавіта каб яны потым зноўку зьніклі і былі забытыя. Бо такім чынам піша *Aratus*<sup>9</sup>.

<sup>3</sup> Еўсеві Кесарыйскі (к. 263 – 340) – рымскі гісторык, айцец царкоўнай гісторыі. Да стварэньня яго «Царкоўнай гісторыі» твор на падобную тэму склаў Гегесып, але ад яго захавалася толькі назва.

<sup>4</sup> Юст Ліпсі (18.10.1547 – 24.03.1606) — паўднёва-гalandскі гуманіст і знаўца клясічнай латыні, вядомы сваімі тэорыямі наконт палітыкі і маралі. Да нашых дзён дайшла яго вялікая карэспандэнцыя на латыні.

<sup>5</sup> Кніга прарока Езэкііля

<sup>6</sup> Афінэй (жыў на мяжы II і III ст.) – старажытна грэчаскі граматык з Наўкратіса ў Эгіпце. Дэталі біяграфіі невядомыя. Аўтар зборніка “Пір мудрацоў” (варыянта назова “Піруючыя мудрацы”, “Піруючыя сафісты” – ст.-гр. Δειπνοσοφισταί), у 15 частках («кнігах»).

<sup>7</sup> Распавядаць

<sup>8</sup> Вынаходках

<sup>9</sup> Арат з Солаў (каля 315 да н. э. – 240 да н. э.) – грэчаскі дыдактычны паэт. Працаваў пры двары македонскага цара Антыгона II Ганата. Яму належыць аўтарства астранамічнай паэмы “Зьявы” і паэмы “Прызнакі надвор’я” (як часта аб’ядноўваюць пад агульнай назвай “Зьявы”). Паэма напісаная на гамэраўскай дыялекце і можа разглядацца як узор вытанчанага эліністычнага стылю.

Што азначае:

Не ўсё даў ведаць *Jove*<sup>11</sup> тым людзям: але шмат чаго схаваў і пакінуў, чаму *Jupiter*, калі пажадае, сам можа навучыць. Таксама гэты апошні час [як нам аб гэтым сьведчыць Сьв. Пісаньне] мае шмат рэчаў, праз якія яны маглі па справядлівасьці больш цудоўна і высакародна праславіць сябе перад іншымі папярэднікамі і ўхваліць таксама ўладарыцу папярэднікаў. У тыя дні, калі рымляне праз грэкаў і амаль увесь сьвет узялі сваё панаваньне да найвысокай дасканаласьці і былі надта магутнымі, быў жалезны час: цяпер жа, аднак, хутчэй вогненны час; і хаця жалезны час паслабіў, перамог і пераадолей ад іншых металаў названыя часы: але цяпер вогненны час пераадолей яго, перамог, і нават ператварыў у попел, у амаль нішто.

Рым, які быў галоўным у сьвеце і стаў вельмі знакамітым праз сваю зброю, нарэшце перадаў вогненным народам вялікую колькасць залатых карон, што ён праз сваю зброю зняў з галоў іншых народаў і ўшанаваў імі сваю, ці хутчэй абцяжарыў. І *veneriret*<sup>12</sup> ледзь жывы, пазірая са сваіх *Ruin* і попелу, нямецкаму *Martem*<sup>13</sup>. Усё яго хараство і яго пануючая веліч былі спачатку азмрочаныя частымі рабаваньнямі і бруднымі пажарамі, а потым перайшлі да тых, хто быў мацней праз вогненную, боскую (бо яна была ўзятая зь Неба), зброю. Такім чынам нямецкая годнасьць атрымала трыумф над імперыяй і яе зброяй, чыю моц раней зьведалі *Barbaren*.

Тут трэба звярнуць увагу таксама на цудоўную зьменлівасьць і непастаянства чалавечых рэчаў, як такія жудасныя і моцныя *Machinae* продкаў, дзеля *excoliren*<sup>14</sup> і *perfectionir*ваньня<sup>15</sup> якіх найлепшыя *ingenia*<sup>16</sup> працавалі на працягу шматлікіх стагодзьдзяў, поўнасьцю зьніклі, як толькі паказаліся мушкеты.

Вынаходніка я не хачу тут называць; аднак агульна вядома, што гэта быў немец і па свайму *Profession* манах ці хімічны *Philosophus*, што сярод вучоных *dato*<sup>17</sup> яшчэ не *decidir*авана<sup>18</sup>. Аднак ён можа быць кім хоча, бо ўсё ж ухваляць яго варта за яго стараннасьць і розум: таму што ён упершыню *publicir*аваў сьвету дагэтуль нячутную і нябачную, аднак для чалавечага роду вельмі хвалючую і небяспечную, вынаходку. Якая яго адразу так спалохала, што страцілася ўся вера ў чалавечую моц: і ўгадаліся словы *Archidami* сына *Agesilai*<sup>19</sup>, калі ён упершыню пабачыў *Catapultam* прывезеную з *Sicilien* і сказаў: *Απόλωλεν ἄνδρός ἀρετὰ* : **на гэтым скончылася чалавечая моц**. І нездарма кожны ў тыя часы асьцерагаўся, бо што мог чалавечы розум выдумаць больш жудаснага і моцнага дзеля свайго ўласнага зьнішчэньня? Ім відаць здавацца, што гэта вынаходка не была зробленая праз чалавечыя сілы, але што ў стварэньні настолькі жудаснай і вынаходлівай *Machinae* па большай частцы дапамагалі *Mars* і *Pallas*, часткова таксама *Bellona*, *Mercurius*, *Vulcanus* ды іншыя богі ды багіні. Ніякія мury, ніякія запоры, ніякія закаваныя ў жалезныя даспехі салдаты не маглі вытрымаць яе моцных удараў: але мусілі разлятацца на часткі і падаць ніцма.

Сваім выбухам яна падобная грому, ці нават пераўзыходзіць яго, па моцы ж яна не меншая за громавую стралу ці маланку. Таму зразумела, што гром і маланка робяцца не

<sup>10</sup> Арат, “З’явы”, (радкі 765) “не ўсё даў ведаць ...”

<sup>11</sup> Зэўс

<sup>12</sup> Пакланяецца

<sup>13</sup> Марсу

<sup>14</sup> Будоўлі

<sup>15</sup> Паляпшэньня

<sup>16</sup> Галовы

<sup>17</sup> дагэтуль

<sup>18</sup> Вызначана

<sup>19</sup> Архідам, сын Атылая – цар Спарты



толькі прыродай, але і людзьмі. Калі паглядзець на полымя, чорны дым і невыносны смурод, то адразу ўзгадваецца пекла; і я не сумняюся, што калі б тытаны ў мінулыя часы з падобнай зброяй выступілі супраць *Jupitera*, то ён бы страціў сваё царства і мусіў бы пакінуць паўшыя нябесныя мury.

Што такім чынам людзі атрымалі добрага ці дрэннага праз вынаходку нашага тытана, усё гэтае ахапляе наша **майстэрства**, якое цяпер звычайна называюць *ARTILLERIE*, і якое бярэ свой **пачатак** адтуль. Якое хаця і мела спачатку (што агульна для ўсіх майстэрстваў) слабае пачынаньне, аб гэтым будзе ў свой час паведамляцца падрабязней, аднак жа ў сярэдзіне страшэнна падскочыла, і, калі Яно нарэшце ўзьнялася да найвысшага піку, заслугоўвае называцца **Вялікім Майстэрствам**. І насамрэч, калі добра абмеркаваць тое, што сёняшні час робіць у сьвеце зь яе дапамогай, то можна знайсці такія рэчы, якія выклікаюць нічога акрамя толькі вялікага здзіўленьня. Б'юся аб заклад, што як *Martes*, так і *Hercules*, якія калісь бясстрашна стаялі супраць зброі свайго часу: калі б яны толькі пачулі гromaвы выбух нашых *Machinarum* і пабачылі іх *effect*, то ці не напоўніў бы іх душы зьмешаны з жахам перапуд, і ці не панізіў бы жах іхную мужнасьць? Нават надзень яны жалезныя даспехі, ці старыя панцары, праз якія не пройдзе нікая страла, ды нават будзь яны самі з жалеза, аднак жа яны не маглі б нікім чынам выстаць перад стралой, якую накіроўвае нашае майстэрства, і зваліліся б адразу нежывыя.

Я не хачу нічога сказаць пра звыш моцныя гарады, нават калі б яны мелі слаўныя ці дыямантавыя мury: аднак жа наша майстэрства навучае сродкам і шляхам, каб прабіць іх і зьнішчыць. Можна зачыныць брамы як заўгодна тоўстымі жалезнымі бляхамі, зачыніць завесамі, замкамі, заваламі і засовамі: таксама і кратамі і наймоцнымі ланцугамі, аднак мы ў адно імгненьне разаб'ём і разарвем гэта ўсё. Мы разаб'ём шлагбаўмы, рагаткі, завалы і краты, частаколы і пад'ёмныя масты: самыя вялікія земляныя валы і таксама найвышэйшыя горы ў сьвеце мы зраўняем з зямлёй: мы разьнясем і зьнішчым мury дамоў і ўсе цудоўныя будынкі *Architectur*: мы спусташым гарады агнём: і запалім у вадзе і пад вадой нязгаснае полымя. Мы раскідаем цэлыя флaціліі і патопім іх у бездані: шматлікія тысячы людзей мы вылішым жыцця ў імгненьне, мы напоўнім моры і рэкі моцным полымям і агнём: мы з гromам і маланкай перавярнем увесь сьвет. І ўсё гэта, і нават яшчэ большае, здзейснім мы з дапамогай нашага майстэрства. Ці не мусіць назваць яго пагэтану **Вялікім**, і таксама выканаўцам і настаўнікам цудоўных і пераўзыходзячых чалавечы розум рэчаў? Акрамя таго яно адное толькі зьяўляецца *Centrum* і таксама абагульняючым паняццем усіх майстэрстваў і мэханічных навук. Тут лічыць свае лічбы *Arithmeticus*: *Geometra* вымярае свае памеры; *Physicus* ці прыродазнаўства *exersyруюцца*<sup>20</sup> тут далікатнымі пытаньнямі прыродных зьяў. *Mechanicus* важыць тут сваімі інструмэнтамі, уздымае, сьціскае і расьцягвае. *Chymicus* растварае і *coaguliren* сваім агнём. Дойлід са сваімі *Eurythmiam* і *Symmetriam* у *Proportionir*ваньні *subtільных*<sup>21</sup> вымярэнняў не можа без розных прац і большасьці спраў гэтага майстэрства: ваенны архітэктар аднак ва ўсёй *Fortification*: *Tacticus* падчас упарадкаваньня ваенных гарматаў паміж *Trouppen* у палявых бітвах: *Pneumaticus* і *Hydraulicus* у цудоўных *subtільнасьцях*<sup>22</sup> трубак і клапаў, праз якія праводзіцца і выпускаецца паветра ці вада: і ніводная навука не можа абыйсьціся без нашага майстэрства.

Мастак і *Optici* са сваім майстэрствам вельмі добра пасяліліся тут: я змоўчу гісторыкаў і паэтаў, ды іншых, якія ўсе шмат за што ўдзячныя гэтаму майстэрству і часта бяруць нешта зь яго. Якое, з вышэй узгаданых майстэрстваў, займаецца (само па сабе) такой колькасьцю спраў, як гэтае Наша? І хаця нехта набярэць некалькі такіх, дзе Наша не прымае ўдзелу, то ён пашкадуе сваіх стараньняў і стратаў на стварэньне падобных рэчаў, якія ёсьць у нашым майстэрстве.

Што да рамэстваў, то тут сыходзяцца ганчары, разьбары, меднікі, гравёры, муляры, токары, цесляры, сталяры, слесары, кавалі, мечнікі, залатых спраў майстры, шорнікі,

---

<sup>20</sup> Практыкуюцца

<sup>21</sup> Далікатных

<sup>22</sup> Вытанчонасьцях



карэтнікі, рымары, вярочнікі, бондары і яшчэ іншыя, якія ўсе аказваюць карысную дапамогу паводле прадпісанняў гэтага ўмелага майстэрства. І абвешчаюць разам аднадушна, што гэта вялікае майстэрства, якому мусяць служыць шмат іншых.

Мы хочам таксама разгледзець ваенны стан і ордэн. Ці не надаецца тут таксама гэтаму майстэрству найвысшая вартасць? Так, сапраўды: бо Яго генерал і прадстаўнік называецца грэсмайстрам і мае асаблівы *Dignitét*<sup>23</sup> пасля генерал-фельдмаршала і генерала кавалерыі. Ён мае сваіх лейтэнантаў ды ішых *Officiantaў* разнастайных парадкаў і гатункаў, сярод якіх таксама былі тытулаваныя некаторыя шляхцічы, Ён мае сваю ўласную *Cassa*, свой асобны лагер, да чаго Яму выбіраецца галоўнае і найлепшае месца, як Яму таксама пры старажытным рымлянах (калі была толькі цень нашага майстэрства) давалася найлепшае месца ў намёце ваеннага скарбніка па правую руку ад генерала ці ваяводы, і бліжэй да Яго нават за легатаў і ўсіх ваенных прыладаў і спарудаў (зь якіх пачалося нашае майстэрства). Калі хто спытае пра перавагу і вольнасьці адносных да гэтага асобаў і тых, хто робіць з гэтага майстэрства *Profession*, то ён знойдзе, што яны маюць найбольшыя сярод усіх іншых, што знаходзяцца на вайне. І гэта таксама справядліва, бо калі я абыйду ўсіх іншых асобаў высокай вялікасьці і пашаны, на якіх часта ляжыць посьпех усяго войска, і якія могуць карыстацца ўсімі іншымі; то адзін толькі канстэбль ці гарматны майстар зьяўляецца лепшым за 100 звычайных салдатаў, і таксама мае значна большую перавагу над імі, нават калі яго назва і ранг супадае зь іншымі. Таксама тыя, хто навучаў ваеннаму вопыту, могуць сказаць, што нашыя гарматы і ўсё, што абагульняе нашае майстэрства, ёсьць сэрца усёй вайны, ці не зьяўляюцца таксама тыя, хто гэта *tractipue*, асноўнымі чальцамі ўсяго ваеннага *Corporis*? Якія, калі яны маюць недахоп вучонасьці, ці яшчэ чаго, псуюць увесь *Corpus*.

Гэтае майстэрства як ў старажытнасьці, так жа сама і цяпер, мае розныя імёны, яе назва і *Derivation*<sup>24</sup> не вызначаныя. Хаця сваімі першымі вынаходнікамі ў старажытнасьці яна была названая ад лютага выбуху і грукату снарадаў *Ars Bombardia*, ці гарматнае майстэрства, а тыя, хто практыкуе гэтае майстэрства, адпаведна *Bombardarij*, ці гарматны майстар, гэтае слова дагэтуль засталася ў італьянцаў, бо ў іх гэтыя людзі завуцца *Bombardieri*. І калі пажадаць шукаць крыніцу гэтага імя ў іх мове, то можна знайсці, што яно паходзіць ад моцнага ўдару, ці стрэлу гарматы, бо яны кажуць: *Bombardare una citta*, на тое, што мы называем аблогай, ці абстрэлам гораду.

Слова *Pyrotechnia* таксама не незразумелае, з грэчаскіх словаў *πῦρ* агонь і *τεχνή* майстэрства разам азначае вогненнае майстэрства, якое вучыць ладзіць штучныя агні, ці такія цудоўныя рэчы, якія можна было б назваць *technas*, ці вынаходкай, а *τεχναζός* і *τεχνικός* азначае штучна і разважна, таму таксама *Pyrotechnicus* азначае вогненны *Ingenieur* ці вынаходлівы майстар. Гэтую назву я пакінуў у маім творы, і часта абазначаў ім як самае майстэрства, так і яго аматараў.

Некаторыя таксама надаюць яму імя *Pyrobolia*, што таксама мае сваю крыніцу ў грэчаскай мове, дакладней ад вогненнага снараду, ці з-за таго, што яно навучае агню і мэтадам страляць агнём, бо *βέλος* па грэчаскі азначае страла, ці снарад, а *βάλλω* гэта кідаць, ці страляць.

Яно магло бы таксама ў некаторай ступені называцца *Ballistica* і *Acontismologia*, што таксама *deriviret*<sup>25</sup> ад стралы і стральбы: аднак гэтыя словы не могуць быць прызначаныя усяму майстэрству наогул, але толькі некаторай частцы яго, якая кажа пра стрэлы.

Адкуль аднак паходзіць назва *Artillerie*, як гэтае майстэрства цяпер *intituliret*, і больш агульнага і вядомага за якое няма, немагчыма знайсці ў яго *Criticus* нічога дакладнага. Аднак здаецца, што гэтае слова паходзіць ад італьянцаў, бо ў іх як само майстэрства, так і адна вялікая гармата таксама называецца *Artigliaria*; што паходзіць ад іхніх словаў *Artigli*, што азначае кіпцюры: і *Artiglio*<sup>26</sup>, што азначае на латыні *Articulus*, ці сустаў. Бо не

<sup>23</sup> Пасаду

<sup>24</sup> Словаўтварэньне

<sup>25</sup> Утвараецца

<sup>26</sup> Памылка, гэтае слова таксама азначае “кіпцюры”, а сустаў па італьянску будзе articolazione, што бачна таксама па лацінскаму слову.

толькі італьянцы, але таксама і іншыя спрадвеку дагэтуль называюць ваенныя гарматы ад драпежных птушак (грыфамі, сокаламі, перапёлачнікамі, ястрабамі і г.д.) з-за іх скурчаных кіпцюроў і суставаў, якімі іх забяспечыла прадбачлівая прырода дзеля здабычы харчавання, і з-за лёгкага і хуткага цела і ўстойлівых крылаў, якімі яны пераўзыходзяць іншых птушак, якія ім процістаяць, таму што снарады, што выстрэльваюцца з гарматаў, падобныя да іх савім хуткім палётам і сілай. Аднак мы больш не жадаем далей займацца назвай майстэрства і яе паходжаннем: Ты можаш зваць яго, як хочаш, але я запэўніваю цябе, што яно ўсё роўна зьяўляецца вялікім майстэрствам і ніколі не можа быць дастаткова ўсхваленае. Я таксама быў прываблены яго годнасьцю і зачараваны яго грацыяй, і менавіта таму што я заўважыў у той выдатнай забаве для розуму, асалоду якой яно звычайна дае тым, хто старанна яго вывучае, таксама тое, што яно нават толькі на вайне настолькі магутна і высока шануецца, што часта ўздымае сваіх аматараў да найвыскай пашаны: і я шмат разоў бачыў, што не толькі тыя, якія сапраўды трымаюцца яго, але таксама і тыя, што няслушным меркаваньнем пра яго навуку схіляюць да сябе людзей, такім чынам яны атрымліваюць галоўныя пасады і вайсковыя *Chargen*<sup>27</sup> праз тое, што ўсе вераць усяму, што б яны не казалі, нават калі яны насамрэч пустасловяць.

Менавіта таму я з дзяцінства працягваў усе адносныя да палітычнай дзяржавы *exercitia*<sup>28</sup>, дзеля чаго я павінен быў жыць паводле парадкаў продкаў і майго стану. І патрабавальна практыкаваўся ў ваенных справах, пасля чаго з усёй стараннасьцю аддаўся вывучэнню гэтага майстэрства, да якога я меў такую прагнасьць, што я не зважаў на ніякія кошты (хаця гэта і адбывалася з вялікімі стратамі маёй маёмасці), калі мне здавалася, што я чагосьці яшчэ не даведаўся, ці яшчэ не паспрабаваў. Аднак таму, што па парадзе маіх сяброў, і таксама сам па сабе, заўважыў, як мала я дасягнуў, і што я ніколі не дайду да прызначанай мэты, калі я буду вывучаць гэтае майстэрства маім чынам: таксама што, каб набыць абсалютна поўнае разуменьне гэтага майстэрства, ад мяне будзе патрабавацца яшчэ больш. То я вывучыў усе вольныя і мэханічныя майстэрствы, якія дапамагаюць вялікаму майстэрству, ці ўпрыгожваюць яго. Пад вольнымі майстэрствамі я лічу: *Arithmetica*, *Geometrie* з яе часткамі, *Mechanica* ці *Statica*, *Hydraulica*, *Pneumatica*, грамадзянскае і ваеннае дойлідства ці *Fortification*, жывапіс, *Optica*, *Dactica*: таксама я ў некаторай ступені азнаёміўся з *Physica* і *Chimie*, да гэтага я таксама вывучыў некаторыя асноўныя рамёствы, *posieren*, гравёрскае, токарскае і медналіцейнае майстэрствы, пасля чаго тады я хаця і не поўнасьцю (бо гэта і немагчыма ніякому чалавеку, бо адная толькі навука, ці адно рамяство патрабуе ўсяго чалавека цалкам, а чалавечага жыцця не хапае, каб дасканалы вывучыць нешта адно, таму шмат чаго застаецца схаваным) але большай часткай, на колькі патрабуе наша майстэрства, абсталяваны яе зброяй зрабіў яго сваёй *Profession*, і праз тое, што я прымаў удзел у шматлікіх знакамітых нідэрландскіх аблогах і заслужыў адносныя да *Artillerie* пасады і *Chargen*, шмат чаго *zanotiere*<sup>29</sup>; частку я сам вынайшоў, частку вывучыў ад іншых.

Усё гэта, дарагі чытач, я хацеў бы шчыра *communiciren*<sup>30</sup> у гэтым невялікім творы. Аднак таму, што я хачу выдаць яго публічна, ёсць шмат важных прычын, якія мяне змушаюць на гэта. Сярод якіх не апошняя складаецца ў тым, што паколькі я, пасля таго як прачытаў усіх (якіх толькі мог здабыць) як старых, так і новых *Autores*, якія штосьці пісалі па *Pyrotechnie*, ні ў адным не сустрэў дакладнага і вернага *Methodum* ды ніякай дастатковай і сапраўды адпаведнай падобнаму майстэрству *Disposition* і апісання. Але дагэтуль усе мелі звычай без усялякай сістэмы неабдуманая і павярхоўная, ці дрэнная, паводле разуменьня невучонага зброду складаць некаторыя *Observationes*, узятая з *mathematich*ных ведаў, ці з *Physica* і *comprobire*<sup>31</sup> праз вопыт. Пагэтану гэтая шляхетная навука амаль не кім не шанавалася: бо сёння можна заўважыць, што нашыя *Pyrotechnici*

---

<sup>27</sup> Званьні

<sup>28</sup> Практыкаваньні

<sup>29</sup> Запісаў

<sup>30</sup> Паведаміць

<sup>31</sup> Правераныя

(калі яны канечне справядліва могуць быць так названыя) пагалоўна некампетэнтныя ва ўсіх вольных майстэрствах, дазваляюць сабе абмяжоўвацца рукадзельлем, яны не жадаюць і не могуць дасьледваць нешта большае і схаванае, і наогул лічаць гэтае майстэрства за агульнае рамяство. Паколькі цяпер Я хачу як мага хутчэй вызваліць гэтае майстэрства, амаль самае асноўнае сярод іншых вольных майстэрстваў, ад гэтай найвысокай несправядлівасьці і давесьці ўсяму сьвету яго перавагу і годнасьць: і паказаць таксама тым, што пагаджаюцца з меркаваньнем, нібыта гэтае майстэрства складаецца толькі з прыёмаў і не можа быць прыведзенае да структуры майстэрства, належнай любой *Disciplin*<sup>32</sup>, розьніцу паміж *Idioten* і вучоным *Pyrotechnico*; то я маю намер аўтарытэтна апісаць гэтую справу прысьвечаную агульнай карысьці нашай *Artillerie*. Разам з тым ёсьць іншая прычына, што падштукхнула і накіравала мяне зрабіць гэта, каб я, менавіта, мог *gratificiren*<sup>33</sup> маёй Айчызьне і майму народу, якія маюць вялікую патрэбу ў навуке гэтага майстэрства, і лічаць яго ў высокай вартасьці перад іншымі ваеннымі майстэрствамі: аднак па-большасьці ня маюць аніякіх кніг, зь якіх яны маглі б яго вывучаць, ці нават калі маюць некаторыя такія, што перакладзеныя на нашу мову (бо няма нават 1 ці 2 дзьвух лацінскіх, якія б мы мелі агульнымі з іншымі *Nationen*), то іх вельмі мала, і яны не апісваюць усю навуку.

Нарэшце, трэцяя прычына, якая заахвоціла мяне напісаць гэта і выдаць у публічны друк, а менавіта – асаблівая міласць і Каралеўская міласэрнасьць і адмысловы загад Найпрасьветленага і Высакароднага Князя, Вялікага *Uladislai V*<sup>34</sup> Усемагутнейшага Караля Польшчы і Швэцыі, які нядаўна быў безнадзейна вырваны не толькі да маёй, але таксама да маёй Айчызны і ўсяго хрысьціянства страты праз надта раннюю, Ах! надта раннюю сьмерць. Бо пасля таго, як я правёў год у падарожжах сярод замежных *Nationen*, калі я па загаду яго Моцы вярнуўся дадому, ён адразу ж аднавіў мае ўшанаваньні і сваёй шчодрой і міласьцівай рукой забясьпечыў мае патрэбы; каб я ў вольныя гадзіны прывёў да парадку тое, што я за шмат год *zanotiраваў*<sup>35</sup>. Гэта выпадкова дайшло да Найпрасьветленага князя Георга *Ossolin*<sup>36</sup>, вялікага канцлера Кароны Польскай, які, паколькі ён быў асаблівым аматарам усіх *disciplinen*<sup>37</sup> і перш за ўсё ваеннага майстэрства, нават толькі праз гэтыя *Studii*<sup>38</sup> быў маім высокаласкавым і сапраўды *affectionirter Patron*<sup>39</sup>, які адразу данёс гэта Яго Каралеўскай Моцы і распачаў маю працу над апісаньнем правілаў гэтага майстэрства. Паколькі гэта не было непрыемна яго Моцы: які таксама лічыў, што я часткова задаволены Яго просьбай *animiret*<sup>40</sup> сябе Каралеўскай міласцьцю і шчодрасьцю, каб выканаць свой намер, і пасля таго як Ён даў мне сваё сапраўды айцоўскае бласлаўленьне, загадаў мне паехаць у Нідэрланды.

Такім чынам, прыхільны чытач, ты маеш тут да задавальненьня растлумачанае першае ўзьнікненьне нашага майстэрства, яго назву і мае прычыны схіліўшыя мяне да напісаньня: цяпер засталася толькі пачуць *Disposition*<sup>41</sup>, якога я буду трымацца ва ўсім гэтым творы. Я падзялю ўсё дасьледваньне маёй *Artillerie* на дзьве часткі:

Першай зьяўляецца гэтая, якую ты бачыш перад сабой складзенай з пяці кніг.

---

<sup>32</sup> Навуке

<sup>33</sup> Зрабіць прыемнасьць

<sup>34</sup> Уладзіслаў IV Ваза (пол. Władysław IV Waza; 9.06.1595 — 20.05.1648) – Кароль Польскі і Вялікі Князь Літоўскі (1632 – 1648), тытулярны Цар Маскоўскі (1610 – 1634) і Кароль Швэдзкі (1632 – 1648).

<sup>35</sup> Запісаў

<sup>36</sup> Князь Георг Асалінскі (пол. Jerzy Ossoliński, 15.12.1595 – 9.08.1650) – польскі дзяржаўны дзеяч і дыплямат. Канцлер вялікі каронны (1643 – 1650). Уладзіслаў IV даваў яму свае самыя тайныя пляны.

<sup>37</sup> Навук

<sup>38</sup> Дасьледваньні

<sup>39</sup> Прыхільным заступнікам

<sup>40</sup> Заахвоціў

<sup>41</sup> Плян

У першай ідзе размова пра калібравую ці вымяральную лінейку, агульны інструмэнт *Pyrotechnie*, яго штучную падрыхтоўку і выкарыстаньне, і таксама пра металы і розныя мінералы ў параўнаньні па ваге і памеру. І як перавесьці адно металічнае *Corpus*<sup>42</sup> у іншае, калі вядомыя вага і памер абодвух, калі гэта ўжо зроблена, альбо яшчэ трэба зрабіць. Трэцяе, пра шкалу і разлік вагаў амаль па ўсяму свету, іх назвы і параўнаньне, ці як усе можна *reducіраваць*<sup>43</sup> да адной вагі. Чацвёртае, пра адносныя да ўзважвання *Machinis* і прылады. Пятае, пра памеры як сухіх, так і вільготных рэчаў. Шостае нарэшце, пра вымярэньне дыстанцый, ці адлегласцей.

Другая кніга кажа пра тыя матэрыі ці матэрыялы, што выкарыстоўваюцца ў *Artillerie*. Як яны, менавіта, павінны быць падрыхтаваныя, каб яна потым маглі быць узятая да нашых справаў. Да гэтага таксама ідзе крыху пра склад пораху, і на што трэба звяртаць увагу, каб яго захаваць несапсаваным, таксама пра прылады для вымярэньня, расьціраньня, прасейваньня і змалоту матэрыяў *Pyrotechnie*.

Трэцяя кніга вучыць, як рабіць ракеты: тут таксама паказана як наладжваць усе неабходныя да гэтага інструмэнты: і пасля гэтага будзе навучацца вернаму ладу вырабленьня ракетных зьвязак. Аднак я апішу чатыры тыпаў ракетаў: уздымаючыся са стрыжнямі і ўздзімаючыся без стрыжняў, водныя ракеты і бягучыя па лініі ракеты, ці шнуравы агонь.

У чацвёртай кнізе зьмяшчаюцца ўсе як забаўляльныя снарады, так і сур'ёзныя і ваенныя снарады. Да забаўляльных снарадаў адносяцца, забаўляльныя снарады, снарады што скачуць і вадзяныя снарады. Да іх дадаюцца яшчэ зорны агонь, іскры ці агнямёты, асьвятляльныя і духмяныя снарады. Сур'ёзныя снарады амаль незлічоныя, аднак тут будуць узгаданыя толькі асноўныя зь іх, такія як ручныя гранаты і тыя, якімі страляюць з марцір і гармат, сярод якіх я лічу таксама і халастыя. Таксама яшчэ сур'ёзныя і агнявыя снарады разнастайных *sorten*, калоды напоўненыя гранатамі і дождж-агнём, шматразовыя драўляныя і жалезныя снарады, асьвятляльныя, дымавыя, газавыя, смуродныя і атрутныя снарады, схаваныя снарады ці закладзеныя агонь, чарапы, халопы, конусы, зьвязкі вогненнага граду, розныя ланцуговыя снарады, нарэшце ўсе віды жалезных і папярковых зьмеяў і конусаў.

Пятая кніга прысьвечаная ўсім машынам і фэзерверкавым рэчам, асноўным штурмавым і кідальным рэчам і як забаўляльнай, так і сур'ёзнай зброі. Да забаўляльных рэчаў я адношу круглыя і доўгія шчыты, саблі, шпэгі, мячы, вадзяныя і земляныя агненныя калёсы, як *Horizontal*, так і *perpendicular*, дубцы, булавы, стрэльбавыя марціры і разнастайныя ствалы; роўна як і розныя вялікія забаўляльныя будынкі, як *Palatia*, трыумфальныя аркі, замкі, *Pyramiden*, абеліскі, калёны, скульптурныя фантазы ў выглядзе людзей і разнастайных жывёлаў і ім падобнае; для ўсіх іх я даў іхныя і раней ніколі невядомыя правілы, як трэба належным чынам падчас *Disposition* і ўсталяваньня, а таксама падчас зарадкі і падрыва, прымаць да ўвагі стыль, вытанчанасьць і прыгожы парадак, а таксама бясьпеку, накіраваньне, *Composition*, фіксацыю, падпал і разьмяшчэньне агню. І ўсё гэта ўпрыгожанае фэйнымі гісторыямі і *Antiquiрыятам*. Да сур'ёзных рэчаў належаць штурмавыя гаршчкі, віёлавыя шклянкі, пляшкі, кружкі, смаленыя і штурмавыя вянкi, колы ці сферы, цыліндры, ці блокі, мяхі, калоды і бочкі, стрэлы, пікі і трубы. Аднак тут трэба заўважыць, што Я ўсе нашыя ваенныя і сур'ёзныя рэчы прывяду і параўнаю адносна ранейшых; і дакладна засьведчу з прывядзеньнем сьведчаньняў *Authoraў*, у чым ранейшыя пераўзыходзяць нашыя, і ў чым наадварот гэтыя пераўзыходзяць тыя, а таксама якія з старых ваенных рэчаў можна на добрую карысьць ужываць і сёньня, і такім чынам ўсё гэтае з новымі і старымі гісторыямі і прыкладамі пакажа, што я адначасова адлюстроўваю гэтае старае майстэрства праз новае, і новае праз старае, аднак у першую чаргу я паклапачуся пра нашае майстэрства, чым пра тое,

---

<sup>42</sup> Цела

<sup>43</sup> Скараціць



ад якога мы бачым толькі цень мінулага. На гэтым уся *Disposition* першай часткі пана CASIMIRI SIMIENOWICZ.

Хаця, аднак, і хацелася б пажадаць, каб пазначанаму зараз пану БОг Усемагутны адмерыў больш доўгае жыццё, каб Ён мог давесці да канца і паведаміць заўзятарам гэтага высакароднага майстэрства таксама і другую частку гэтага твора, якую ён абяцаў падзяліць на сем кніг, праэкт і чарнавік якіх быў складзены ў наступным выглядзе.

У першай кнізе мусіла ісці гаворка пра гарматы, паколькі Ён раней ужо коратка апісаў усе гарматы ранейшых, пасля таго хацеў аднак прывесці апісанне нашых сёняшніх ваенных гармат.

У другой кнізе Ён хацеў распавесці пра ракетніцы, ці вогненныя марціры, зь якіх страляюць гранатамі і ўсімі іншымі вогненнымі снарадамі.

Трэцяя кніга павінна была спасцігнуць навуку пэтардаў, як яны распрацоўваюцца, і якія найзручней робяць жудасны *Effect* і наступствы.

У чацвёртай кнізе павінны былі быць апісанія *L’Affuiter*<sup>44</sup>, ці ложы ўсіх палявых і карабельных гармат і марцір, як іх падтрымліваць, здымаць і ўсталёўваць і належным чынам абслугоўваць.

У пятай кнізе Ён хацеў пазначыць як вырабляць і закладваць міны, і потым распавесці пра батарэі і платформы гармат: і таксама, як добра ды па парадку *logiren*<sup>45</sup> у лагеры *Artillerie* і *Bagage*, афіцэраў, рамеснікаў і ўсю абслугу ды падручных.

У шостае кнізе павінна была йсці гаворка пра цэйхгаўзы, дзе захоўваюцца гарматы, на якім месцы і як іх будаваць, якія там павінны быць *præparatoria*<sup>46</sup> да вайны: і таксама назвы ўсіх афіцэраў, абслугі, майстроў і іншых неабходных *Artillerie*, і ў чым складаецца служба і абавязкі кожнага зь іх, і г.д.

Сёмую і апошнюю кнігу Ён хацеў прысьвяціць універсальнаму інструмэнту артылерыі: гэта было цяпер уласнай *Inventum*<sup>47</sup> пана *Simienowicz*, дзе змяшчаецца цэлая навука, і якая можа замяшчаць месца ўсіх іншых інструмэнтаў: тады з дапамогай гэтага могуць быць *visiret*<sup>48</sup> вусці гармат і снарады, можа быць даследваная вага гармат, і могуць быць знойдзеныя палажэнне, вага і *Mensur*<sup>49</sup> усіх металаў адносна адно аднаго, гарматы і марціры могуць быць накіраваныя, паднятыя, ці паніжаныя, і г.д.

Але з-за таго, што Ён праз заўчасную смерць быў забраны з гэтага сьвету, гэтая другая частка не магла быць ім скончаная. Аднак, каб гэты твор не заставаўся няпоўным, то яго выдавец пераклаў яго на нашу высока-нямецкую мову і з дапамогай добра дасьведчанага ў гэтым высакародным майстэрстве капітана артылерыі дадаў другую частку, таксама ў сямі кнігах, дзе разглядаюцца і суправаджаюцца прыгожымі гравюрнымі выявамі і тлумачацца ня ўсе, аднак большасьць рэчаў, якія ў сваёй другой частцы шмат разоў узгаданы Сіменавіч *projectiret* прывесці і зрабіў іхны чарнавік.

Акрамя іншага, яе ўсе, так жа сама і гэтая кніга будзе падвергнутая шматлікім несправядлівым *Censuren* і зьнявагам, і верагодна знайдуцца шматлікія ўсёведаючыя людзі, якія незадаволеныя ладам пісьма, ці гаворкі будуць яго папракаць; яны павінны аднак ведаць, што не ўсё павінна быць паданае ўзвышана і з раскошай, але падчас таксама дрэнна але дакладна, і што словы, як ключ усіх спраў, павінны йсці за справамі, але не справы за словамі. Гэтая кніга, таксама, не была напісаная дзеля таго, каб па ёй вывучаць красамоўства, бо справы, якія ў ёй *tractir*уюцца, належаць да такога ладу, што яны павінны быць толькі дакладна растлумачаныя, але не апісаныя вытанчанымі словамі.

---

<sup>44</sup> Лафэты

<sup>45</sup> Разьмясьціць

<sup>46</sup> Падрыхтоўкі

<sup>47</sup> Вынаходкай

<sup>48</sup> Вымераныя

<sup>49</sup> Мера аб’ёма

У астатнім, калі закрадуцца некаторыя друкавыя ці іншыя памылкі (якія хтосьці не захоча пагадзіцца), то няхай найвысокапрыхільныя і разумныя чытачы маюць ласку выправіць іх паводле ўласьцівай ім сыціпласьці і няхай, калі гэты твор іх задаволіў чакаюць у будучым (калі Бог дасьць здароў'я) новага выданьня гэтага *Materi*. Верагодна ён яго атрымае.

